

# I- ខុទ្ទកាល័យព្រះមហាក្សត្រ

## ១- ព្រះរាជក្រម

ព្រះរាជក្រម ជស/រកម/០២៩៤/០៣

យើង

ព្រះបាទសម្តេច ព្រះនរោត្តម សីហនុ

រាជហរិវង្ស ខុទ្ទកោសុបាត វិសុទ្ធពង្ស អគ្គមហាបុរសរតន៍ និរោត្តម

ធម្មិកមហារាជានិរាជ បរមថ បរមបពិត្រ

ព្រះចៅក្រុងកម្ពុជាធិបតី

\* \* \* \* \*

-បានឃើញរដ្ឋធម្មនុញ្ញ នៃព្រះរាជាណាចក្រកម្ពុជាឆ្នាំ ១៩៩៣

-បានឃើញព្រះរាជក្រឹត្យ ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំង រាជរដ្ឋាភិបាល កម្ពុជា

-បានឃើញព្រះរាជក្រមលេខ ០២ នស\_៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ស្តីពីការរៀបចំ និង ការប្រព្រឹត្តិទៅនៃគណៈរដ្ឋមន្ត្រី

-បានឃើញព្រះរាជក្រឹត្យលេខ នស\_រកត\_១០៩៤\_៩០ ចុះថ្ងៃទី ៣១ ខែ តុលា ឆ្នាំ ១៩៩៤ ស្តីពីការ កែសម្រួលសមាសភាពរាជរដ្ឋាភិបាលកម្ពុជា

-បានឃើញព្រះរាជក្រឹត្យលេខ ជស\_រកត\_០៨៩៧\_១៤៧ ចុះថ្ងៃទី ៧ ខែ សីហា ឆ្នាំ ១៩៩៧ ស្តីពីការ កែសម្រួលសមាសភាពរដ្ឋាភិបាលកម្ពុជា

-បានឃើញព្រះរាជក្រមលេខ ០១ នស\_៩៣ ចុះថ្ងៃទី ២៨ ខែ ធ្នូ ឆ្នាំ ១៩៩៣ ស្តីពីប្រព័ន្ធហិរញ្ញវត្ថុ

-បានឃើញព្រះរាជក្រមលេខ នស\_រកម\_០១៩៦\_១៨ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីការ បង្កើតក្រសួងសេដ្ឋកិច្ច និងហិរញ្ញវត្ថុ

-បានឃើញព្រះរាជក្រមលេខ នស\_រកម\_០២៩៧\_០៣ ចុះថ្ងៃទី ២៤ ខែ កុម្ភៈ ឆ្នាំ ១៩៩៧ ស្តីពីការសារ ពើពន្ធ

-តាមសេចក្តីក្រាបបង្គំទូលស្មើសុំពីឯកឧត្តមនាយករដ្ឋមន្ត្រីទី១ និងសម្តេចនាយករដ្ឋមន្ត្រីទី២

និងអំពីទេសរដ្ឋមន្ត្រី ទទួលបន្ទុកនីតិសម្បទា និងអភិវឌ្ឍន៍ និងជា រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ

ប្រកាសអោយធ្វើ

ច្បាប់ស្តីពី របបហិរញ្ញវត្ថុនិងទ្រព្យសម្បត្តិរបស់ខេត្ត ក្រុង ដែលរដ្ឋសភាបានអនុម័ត កាលពីថ្ងៃទី ១០ ខែ កុម្ភៈ ឆ្នាំ ១៩៩៨ នាសម័យប្រជុំលើកទី ៨ នីតិកាលទី១ ដែលមានសេចក្តីម៉ាំងស្រុងដូចតទៅ :

# ច្បាប់ ស្តីពី

## របបហិរញ្ញវត្ថុនិងទ្រព្យសម្បត្តិរបស់ខេត្ត ក្រុង

### ជំពូកទី ១

#### បទប្បញ្ញត្តិទូទៅ

មាត្រា ១ .-

ច្បាប់នេះមានគោលដៅកំណត់នូវរបបហិរញ្ញវត្ថុរបស់ខេត្ត ក្រុងនិង ការគ្រប់គ្រងទ្រព្យសម្បត្តិដែល រដ្ឋប្រគល់អោយខេត្ត ក្រុងកាន់កាប់ ។

មាត្រា ២ .-

ខេត្ត ក្រុងគឺជានីតិបុគ្គលនៅក្នុងក្របខ័ណ្ឌនៃនីតិសាធារណៈ ។  
ខេត្ត ក្រុងបំពេញនូវសមត្ថកិច្ចនានាដែលច្បាប់អនុញ្ញាត មានថវិកានិងមានទ្រព្យសម្បត្តិទាំងឡាយ ដែលកំណត់ដោយច្បាប់នេះ ។

មាត្រា ៣ .-

ខេត្ត ក្រុង ត្រូវគ្រប់គ្រងដោយអភិបាលមួយរូប និងអភិបាលរងមួយចំនួនជាជំនួយការនៅក្នុងលក្ខ ខណ្ឌដែលត្រូវកំណត់ដោយច្បាប់ ។

មាត្រា ៤ .-

អភិបាលខេត្ត ក្រុងគឺជាតំណាងនៃរដ្ឋបាលកណ្តាលនៅក្នុងមណ្ឌលដែនដីរបស់ខ្លួន ។  
នៅក្នុងវិស័យហិរញ្ញវត្ថុ អភិបាលខេត្ត ក្រុងជាអ្នកទទួលអនុវត្តបន្តនូវអំណាចរបស់រដ្ឋ និងស្ថិត នៅក្រោមការគ្រប់គ្រងនៃរដ្ឋមន្ត្រីសមត្ថកិច្ច ។ ចំពោះរដ្ឋបាលសាធារណៈទូទៅ អភិបាលខេត្ត ក្រុងមាន ភារកិច្ចក្នុងការសរុបសំរួល ពម្រង់ទិសដៅ ជំរុញនិងតាមដានការអនុវត្តន៍ ។

### ជំពូកទី ២

#### សមត្ថកិច្ចនិងការគ្រប់គ្រងហិរញ្ញវត្ថុនិងទ្រព្យសម្បត្តិរបស់ខេត្ត ក្រុង

មាត្រា ៥ .-

ខេត្ត-ក្រុងទទួលបន្ទុកគ្រប់គ្រងកិច្ចការជាតុណ្ហប្រយោជន៍ក្នុងមណ្ឌលដែនដីរបស់ខ្លួន ដើម្បីធានា អោយសេវាសាធារណៈ ដែលមិនស្ថិតនៅក្រោមការទទួលខុសត្រូវផ្ទាល់របស់រដ្ឋ ឆ្លើយតបទៅនឹងតម្រូវការរបស់ ប្រជាពលរដ្ឋក្នុងខេត្ត ក្រុង ។ សមត្ថកិច្ចរបស់ខេត្ត ក្រុងត្រូវកំណត់ដោយអនុក្រឹត្យតាមសំណើរូបរបស់ក្រសួង មហាផ្ទៃនិងក្រសួងសេដ្ឋកិច្ចនិងហិរញ្ញវត្ថុ ។

មាត្រា ៦ .-

ចំពោះវិស័យហិរញ្ញវត្ថុ និងនៅក្នុងក្របខ័ណ្ឌនៃបទប្បញ្ញត្តិទាំងឡាយក្នុងជំពូកទី ៤ នៃច្បាប់នេះ អភិបាលខេត្ត ក្រុងជាអ្នករៀបចំថវិការបស់ខេត្ត ក្រុង ។ ក្នុងការអនុវត្តន៍ថវិកានេះអភិបាលខេត្ត ក្រុងជាអ្នកគ្រប់ គ្រងក្នុងឋានៈជាអាណាប័កដើមខ្សែ និងជាអ្នកបង្កើតនិងបិទនូវគណនីរដ្ឋបាល ។

អភិបាលខេត្ត ក្រុងធ្វើសំណើទៅក្រសួងសេដ្ឋកិច្ចនិងហិរញ្ញវត្ថុអំពីចំណូលសារពើពន្ធ និងពុំមែនសារពើពន្ធនៅក្នុងក្របខ័ណ្ឌនៃប្រព័ន្ធសារពើពន្ធ និងពុំមែនសារពើពន្ធ ដើម្បីជាគុណប្រយោជន៍របស់ខេត្ត-ក្រុង និងតាមដានជំរុញនូវការប្រមូលចំណូលទាំងនោះ ។

មាត្រា ៧ .

អភិបាលខេត្ត-ក្រុងគ្រប់គ្រងទ្រព្យសម្បត្តិសាធារណៈនៅក្នុងមណ្ឌលដែនដីរបស់ខ្លួន ។ អភិបាលខេត្ត-ក្រុងគ្រប់គ្រងនិងថែរក្សានូវទ្រព្យសម្បត្តិទាំងឡាយដែលរដ្ឋប្រគល់អោយខេត្ត ក្រុងកាន់កាប់ នៅក្នុងក្របខ័ណ្ឌ នៃច្បាប់ និងបទបញ្ជាជាធរមាន ។

មាត្រា ៨ .

របបហិរញ្ញវត្ថុ និងការគ្រប់គ្រងទ្រព្យសម្បត្តិរបស់ខេត្ត-ក្រុង ត្រូវស្ថិតនៅក្រោមអាណាព្យាបាលនៃក្រសួងសេដ្ឋកិច្ច និងហិរញ្ញវត្ថុ ។ លក្ខខណ្ឌគ្រប់គ្រងនៃអាណាព្យាបាលនេះ ត្រូវកំណត់ដោយប្រកាសរបស់ក្រសួងសេដ្ឋកិច្ច និងហិរញ្ញវត្ថុបន្ទាប់ពីមានយោបល់ឯកភាពពីក្រសួងមហាផ្ទៃ ។

ជំពូកទី ៣

ទ្រព្យសម្បត្តិរបស់ខេត្ត ក្រុង

មាត្រា ៩ . រដ្ឋប្រគល់អោយខេត្ត-ក្រុងនិមួយៗសិទ្ធិកាន់កាប់ និងសិទ្ធិប្រើប្រាស់ទ្រព្យសម្បត្តិសាធារណៈ អចលនវត្ថុ មួយចំនួនដែលស្ថិតនៅក្នុងមណ្ឌលដែនដីនៃខេត្ត-ក្រុងទៅតាមការកំណត់របស់រដ្ឋ ។

ការប្រគល់នេះ ត្រូវបានសំរេចដោយប្រកាសរួមរបស់ក្រសួងសេដ្ឋកិច្ច និងហិរញ្ញវត្ថុ និងក្រសួងមហាផ្ទៃ ដោយមានហេតុលេខាទទួលអនុវត្តរបស់អភិបាលខេត្ត-ក្រុង ។ ការប្រគល់ត្រូវបានប្រតិបត្តិក្នុងលក្ខណៈដែលអាចផកហូតយកវិញបាន ។

អភិបាលខេត្ត-ក្រុងដែលជាអាជ្ញាធរកាន់កាប់ទ្រព្យសម្បត្តិរដ្ឋត្រូវទទួលបន្ទុកថែរក្សា និងជួសជុលនូវទ្រព្យសម្បត្តិរដ្ឋទាំងនោះ ។ អភិបាលខេត្ត-ក្រុងត្រូវធានានូវការគ្រប់គ្រងនិងអាចទទួលបាននូវផលទុនដែលបានមកពីទ្រព្យសម្បត្តិទាំងនោះ បន្ទាប់ពីមានការយល់ព្រមរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងតាមយោបល់ឯកភាពពីក្រសួងមហាផ្ទៃ ។ អភិបាលខេត្ត-ក្រុងមិនអាចជួល ផ្ទេរការប្រើប្រាស់ទ្រព្យសម្បត្តិទាំងនោះ ដោយគ្មានការយល់ព្រមជាមុនពីរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ បន្ទាប់ពីមានយោបល់ឯកភាពពីក្រសួង មហាផ្ទៃឡើយ ។

មាត្រា ១០ . រដ្ឋអាចប្រគល់ដើម្បីជាគុណប្រយោជន៍របស់ខេត្ត-ក្រុងនូវអាគារនិងសមិទ្ធផលដែលមានគោលបំណងដើមសម្រាប់ការប្រើប្រាស់សាធារណៈ ឬសម្រាប់បំពេញនូវតម្រូវការនៃសេវាសាធារណៈ ។

មាត្រា ១១ . ទ្រព្យសម្បត្តិអចលនវត្ថុ និងចលនវត្ថុសំរាប់សេវាសាធារណៈ ដែលខេត្ត-ក្រុងរកបានដោយខ្លួនឯងគឺជាកម្មសិទ្ធិរបស់ខេត្ត-ក្រុងផ្ទាល់ ។

ជំពូកទី ៤

ថវិការបស់ខេត្ត ក្រុង

ផ្នែកទី ១

បទដ្ឋានធនធានរបស់ខេត្ត ក្រុង

មាត្រា ១២ . ថវិការបស់ខេត្ត-ក្រុង ត្រូវស្ថិតនៅក្រោមបទប្បញ្ញត្តិទាំងឡាយនៃច្បាប់ស្តីអំពីប្រព័ន្ធហិរញ្ញវត្ថុ ដែលប្រកាស អោយប្រើដោយព្រះរាជក្រមលេខ ០១ នស.៩៣ ចុះថ្ងៃទី ២៨ ខែ ធ្នូ ឆ្នាំ ១៩៩៣ ។

មាត្រា ១៣ .- ថវិការបស់ខេត្ត-ក្រុងត្រូវតែមានគុណភាពរវាងចំណូលនិងចំណាយ ។ គំរោងចំណូលនិងចំណាយ ត្រូវតែរៀបចំនិងអនុម័តដោយមានគុណភាពពិតប្រាកដ ។ ក្នុងនោះត្រូវគិតទាំងកិច្ចសន្យានៃការគ្រប់ គ្រងពីមុនផង ។

មាត្រា ១៤ .- ចំណាយចាំបាច់របស់ខេត្ត-ក្រុង មានដូចតទៅ :

- ១-ជួសជុលថែទាំទីស្នាក់ការរបស់ខេត្ត ក្រុង ឬ ការផ្តល់ផ្ទះ ឬ បន្ទប់បើសិនជាមាន ។
- ២-សោហ៊ុយចំណាយថែរក្សាសារលិខិតនិងឯកសារទាំងឡាយដែលជាបន្ទុករបស់ខេត្ត ក្រុង ។
- ៣-ចំណាយប្រាក់បៀវត្ស និងប្រាក់បំណាច់របស់បុគ្គលិកដែលស្ថិតនៅក្នុងបន្ទុករបស់ខេត្ត-ក្រុងផ្ទាល់ និងប្រាក់ឧបត្ថម្ភភូមិ ឃុំ សង្កាត់ ។
- ៤-សោហ៊ុយចំណាយដំណើរការរបស់សេវារដ្ឋបាលដែលស្ថិតនៅក្រោមសមត្ថកិច្ចរបស់ខេត្ត-ក្រុង ព្រម ទាំងសេវាសាធារណៈមានជាអាទិ៍ដូចជា ការបង្កើតសាធារណៈ ការប្រឆាំងនិងអគ្គិភ័យ ការប្រមូលសំរាម និង អន្តរាមន៍ក្នុងវិស័យជំនួញសង្គមកិច្ច អនាម័យ សុខាភិបាល ។
- ៥-ចំណាយសំរាប់ការរៀបចំ ការថែទាំនិងការផ្តល់ជូនសំណង់អាគារសាធារណៈបរិក្ខារ សមូហ- ភាពគ្រប់ប្រភេទដែលរដ្ឋប្រគល់អោយខេត្ត ក្រុងកាន់កាប់មានជាអាទិ៍ដូចជា អាគាររដ្ឋបាល អាគារ សិក្សា មន្ទីរពេទ្យ ទីផ្សារសាធារណៈ បរិក្ខារកីឡា វប្បធម៌ ។
- ៦-សោហ៊ុយចំណាយថែទាំផ្លូវថ្នល់ សួនច្បារសាធារណៈ និងចំណាយសំរាប់ការរៀបចំជាដើម ។
- ៧-សោហ៊ុយចំណាយថែទាំប្រឡាយលូទឹក អណ្តូងទឹក ក្បាលម៉ាស៊ីនទឹក ប្រឡាយបញ្ចេញទឹកមិន ស្អាត ឬ ទឹកភ្លៀង ។
- ៨-ចំណាយទាំងឡាយណាដែលស្ថិតនៅក្នុងបន្ទុករបស់ខេត្ត ក្រុងដែលច្បាប់ ឬបទបញ្ជាបានកំណត់។

មាត្រា ១៥ .- ក្រៅពីចំណាយទាំងឡាយដែលបានរៀបរាប់ក្នុងមាត្រា ១៤ នៃច្បាប់នេះ ខេត្ត-ក្រុង អាចមានចំណាយ បន្តបន្សំនិងមានកំរិតមានជាអាទិ៍ដូចជា សោហ៊ុយចំណាយទទួលភ្ញៀវ ប្រជុំទស្សនកិច្ច ។ ខ្នង ចំណាយទាំងនោះអាចគ្រោងបានតែនៅក្នុងករណីដែលមិនប៉ះពាល់ដល់ចំណាយចាំបាច់ និង មិនធ្វើ អោយបាត់ គុណភាពថវិកា ។

មាត្រា ១៦ .- គ្រប់គំរោងវិនិយោគដែលមានទឹកប្រាក់ស្មើ ឬលើសពីចំនួនទឹកប្រាក់ដែលបានកំណត់ដោយប្រកាស អាចបញ្ចូលនៅក្នុងថវិកាខេត្ត-ក្រុងបាន លុះត្រាតែមានការយល់ព្រមជាមុនពីរដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ ។

មាត្រា ១៧ .- ចំណូលនៃថវិកាសំរាប់ការប្រព្រឹត្តិទៅរបស់ខេត្ត ក្រុងត្រូវបានផ្គត់ផ្គង់ដោយចំណូលសារពើពន្ធ ដែល បានមកពីថវិការដ្ឋ ឬបង្កើតឡើងដោយឡែកសំរាប់ជាគុណប្រយោជន៍ខេត្ត-ក្រុង ។ ខេត្ត-ក្រុងគ្មាន សិទ្ធិសំរេចក្នុងការខ្ចីទេ ។

១-ត្រូវបានផ្ទេរពីថវិការដ្ឋទៅអោយថវិការបស់ខេត្ត ក្រុងនូវចំណូលសារពើពន្ធនិងពុំមែនសារពើពន្ធ ដូច តទៅ :

ក-ចំណូលសារពើពន្ធ :

-តំរូវ ១០-០៨ : ពន្ធលើដីធ្លីមិនបានប្រើប្រាស់

-ជំពូក ១១-០១ : ពន្ធប្រចាំប្រកាស

-ជំពូក ១២-០៧ : ពន្ធព័ន្ធនៃ

-ជំពូក ១២-០៥ : ពន្ធសាធារណៈ

-ជំពូក ១២-០៦ : ពន្ធលើមធ្យោបាយដឹកជញ្ជូននិងបរាគមន៍និ្ថម្រាប់ប្រភេទ

ខ-ចំណូលពុំមែនសារពើពន្ធ :

-ជំពូក ២០-០៣-១៣ : ចំណូលពិការផ្គត់ផ្គង់អគ្គិសនីនៅតាមខេត្ត ក្រុង

-ជំពូក ២០-០៣-១៤ : ផលទុននៃរដ្ឋាករទឹកនៅតាមខេត្ត ក្រុង

-ជំពូក ២០-០៥ : ចំណូលពិការកាន់កាប់ទ្រព្យសម្បត្តិសាធារណៈ ( ផ្សារ ចំណតរថយន្ត កំពង់ផែ កន្លែងលក់ដេញថ្លៃ )

-ជំពូក ២១-០៥ : ចំណូលពុំមែនសារពើពន្ធផ្សេងៗទៀតរបស់ខេត្ត-ក្រុង

២-មាតិកានៃចំណូលផ្ទាល់ពីសារពើពន្ធសំរាប់ជាគុណប្រយោជន៍របស់ខេត្ត-ក្រុង ត្រូវបង្កើតឡើងដោយច្បាប់ដោយឡែក ។

៣-មាតិកានៃចំណូលពុំមែនសារពើពន្ធសំរាប់ជាគុណប្រយោជន៍ខេត្ត ក្រុងមានដូចតទៅ :

ក-ចំណូលសំរាប់ទំរង់ការរដ្ឋបាលដែលកើតឡើងដោយសារការប្រើអំណាចរបស់ខេត្ត-ក្រុង តាមច្បាប់បញ្ជាក់លើហត្ថលេខា បញ្ជាក់លើលិខិតចម្លងតាមច្បាប់ដើម វិញ្ញាបនប័ត្រដទៃទៀត និងលិខិតផ្សេងៗ

ខ-ចំណូលសំរាប់ការអនុញ្ញាតរដ្ឋបាល

គ-ចំណូលសំរាប់សេវាកម្មសាធារណៈដែលប្រភេទ និង អត្រារបស់វាទាក់ទងទៅ នឹងអត្ថប្រយោជន៍ពិតដែលបានធានាអះអាងដោយខេត្ត-ក្រុងចំពោះអ្នកប្រើប្រាស់ ។

ចំណូលទាំងនេះត្រូវកំណត់ដោយអនុក្រឹត្យរបស់រាជរដ្ឋាភិបាល យោងតាមសំណើរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងតាមយោបល់ឯកភាពរបស់ក្រសួងដែលពាក់ព័ន្ធដែលនឹងត្រូវចែងជាតារាងយកចំណូលជាអតិបរមា ។

**ផ្នែកទី ២**

**ការរៀបចំនិងការអនុវត្តវិធានរបស់ខេត្ត ក្រុង**

មាត្រា ១៨ . គំរោងថវិការបស់ខេត្ត-ក្រុងត្រូវបានរៀបចំឡើងដោយអភិបាលខេត្ត-ក្រុង ទៅតាមនីតិវិធីដែលបានកំណត់ដោយប្រកាសរបស់ក្រសួងសេដ្ឋកិច្ច និងហិរញ្ញវត្ថុ ។

គំរោងថវិការបស់ខេត្ត ក្រុងត្រូវបញ្ជូនមកក្រសួងសេដ្ឋកិច្ចនិងហិរញ្ញវត្ថុយ៉ាងយឺតបំផុតត្រឹមថ្ងៃទី០១ ខែកញ្ញា នៃឆ្នាំនីមួយៗដោយភ្ជាប់មកជាមួយនូវកំណត់បង្ហាញដែលវិភាគពីគោលដៅកម្មវិធីនិងចរិតលក្ខណៈនៃថវិកា ព្រមទាំងលិខិតយុត្តិការចាំបាច់ ។

គំរោងថវិការបស់ខេត្ត-ក្រុងទាំងអស់ គឺជាកញ្ចប់ថវិកាមួយដែលត្រូវបញ្ជូនមកសុំរដ្ឋសភាពិនិត្យ អនុម័តយល់ព្រមក្នុងក្របខ័ណ្ឌថវិកាទូទៅរបស់រដ្ឋ និងត្រូវរក្សានូវគុណភាពសេដ្ឋកិច្ចជាមូលដ្ឋាន ។ ការបែងចែក កញ្ចប់ថវិកានេះទៅតាមខេត្ត-ក្រុងនីមួយៗ ត្រូវធ្វើឡើងតាមប្រកាសរបស់ក្រសួងសេដ្ឋកិច្ច និងហិរញ្ញវត្ថុ បន្ទាប់ពីបានទទួលយោបល់ឯកភាពពីក្រសួងមហាផ្ទៃ ។

មាត្រា ១៩ . គណនាដែលបានបង្កើតឡើងរបស់រដ្ឋ សំរាប់កម្មវិធីអភិវឌ្ឍន៍ខេត្ត-ក្រុង និង សំរាប់គំរោងដែលមានលក្ខណៈខេត្ត-ក្រុង ត្រូវបានផ្ទេរទៅអោយថវិការបស់ខេត្ត ក្រុងនិងត្រូវបានចុះជាប្រភពធនធាន និង ចំណាយផ្ទាល់ដោយអនុលោមទៅតាមច្បាប់ហិរញ្ញវត្ថុ ។

ជំពូកទី ៣

ការអនុវត្តន៍និងបទបញ្ជានៃថវិការបស់ខេត្ត-ក្រុង

មាត្រា ២០ . ថវិការបស់ខេត្ត-ក្រុង អាចកែប្រែបានក្នុងឆ្នាំដោយអនុលោមទៅតាមលក្ខខណ្ឌដូចគ្នា ដែលមានចែងនៅក្នុងច្បាប់ស្តីអំពីប្រព័ន្ធហិរញ្ញវត្ថុ ។

មាត្រា ២១ . ចលនាគណនាផ្ទៃក្នុងថវិការបស់ខេត្ត-ក្រុង ត្រូវធ្វើឡើងក្នុងលក្ខខណ្ឌដែលកំណត់ដោយប្រកាសរបស់ក្រសួងសេដ្ឋកិច្ច និងហិរញ្ញវត្ថុ ។

មាត្រា ២២ . កាលណាការអនុវត្តន៍ថវិការបស់ខេត្ត-ក្រុង ធ្វើអោយលេចចេញនូវឱនភាពហើយមិនបានដាក់ចេញនូវវិធានការគ្រប់បែបយ៉ាងនោះ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុសំរេចថវិកានោះតែម្តង ដើម្បីធានានូវគុណភាពថវិកាឡើងវិញ ។ តែផ្ទុយទៅវិញ នៅបំណាច់ផ្លូវនីមួយៗបើថវិការបស់ខេត្ត-ក្រុងមានចំនួនលើសត្រូវតែបង់ ចូលថវិការដ្ឋ ។

មាត្រា ២៣ . ការអនុវត្តន៍ថវិការបស់ខេត្ត-ក្រុង ស្ថិតនៅក្រោមបទប្បញ្ញត្តិទាំងឡាយដែលអនុវត្តចំពោះថវិការបស់រដ្ឋ ។ កិច្ចប្រតិបត្តិការហិរញ្ញវត្ថុនិងគណនេយ្យត្រូវប្រតិបត្តិទៅតាមវិធានទាំងឡាយមានជាអាទិ៍ ស្តីពីបទបញ្ជាទូទៅ នៃគណនេយ្យសាធារណៈ ស្តីពីការយុត្តិធម៌ការគ្រប់គ្រងហិរញ្ញវត្ថុលើការចំណាយថវិការដ្ឋនៅតាមក្រសួង ខេត្ត ក្រុង ក្រុងស្វយ័ត រាជធានីភ្នំពេញនិងអង្គការសាធារណៈរដ្ឋបាលស្តីពីការគ្រប់គ្រងលទ្ធកម្មសាធារណៈ ។

ក្រសួងសេដ្ឋកិច្ច និងហិរញ្ញវត្ថុត្រូវចេញប្រកាសដើម្បីកំណត់នូវលក្ខខណ្ឌអនុវត្តនៃវិធានទាំងនេះ សំរាប់ខេត្ត-ក្រុង ។

មុខងារគណនេយ្យរបស់ខេត្ត ក្រុងត្រូវកាន់កាប់ដោយគណនេយ្យកម្មវិធីរបស់រាជធានីភ្នំពេញតែងតាំងឡើងដោយរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ។

ជំពូកទី ៥

ការគ្រប់គ្រងសេវាសាធារណៈរបស់ខេត្ត-ក្រុង

មាត្រា ២៤ . ខេត្ត-ក្រុងត្រូវរៀបចំនីតិវិធីគ្រប់គ្រងសេវាសាធារណៈ នៅក្នុងមំណូលដែនដីរបស់ខ្លួន ។

មាត្រា ២៥ . បន្ទាប់ពីមានយោបល់ឯកភាពពីរដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុអនុញ្ញាតអោយខេត្ត-ក្រុង ធ្វើអាជីវកម្មផ្ទាល់នូវសេវាសាធារណៈក្រៅមរុបភាពជាដាច់ខាត ឬ ដកហូតមកវិញនូវការអនុញ្ញាតនោះ ។ ការចាត់តាំងរដ្ឋបាល របបហិរញ្ញវត្ថុ និង ការប្រព្រឹត្តិទៅនៃរដ្ឋាករត្រូវកំណត់ដោយអនុក្រឹត្យតាមសំណើរបស់ក្រសួងសេដ្ឋកិច្ចនិងហិរញ្ញវត្ថុ ។

ចំណូលនិងចំណាយនៃរដ្ឋាករត្រូវកត់ត្រាបញ្ជូលក្នុងថវិការបស់ខេត្ត-ក្រុង ។ គណនេយ្យករខេត្ត-ក្រុង ត្រូវចុះកិច្ចបញ្ជីកម្មវិធីចំណូលនិងចំណាយទាំងនោះ ដោយអនុលោមទៅតាមបទបញ្ជាជាធរមាននៅក្នុងគណនេយ្យរបស់ខេត្ត-ក្រុង ។ ប៉ុន្តែខេត្ត-ក្រុង អាចស្នើអោយសេវាសាធារណៈខ្លះ

ដែលធ្វើអាជីវកម្មជាអាជីវកម្មអាស៊ីកាស៊ីយ៉ា ។ កាលបើសេវាសាធារណៈទាំងនេះមិនទាន់ធ្វើអាជីវកម្ម  
ជាអាជីវកម្មទេ អាចអនុញ្ញាតអោយធ្វើសម្បទាន ។

**មាត្រា ២៦** - ខេត្ត-ក្រុង អាចអនុញ្ញាតអោយធ្វើសម្បទាន អាចអនុញ្ញាតអោយធ្វើសម្បទាន ។  
ខេត្ត-ក្រុង អាចអនុញ្ញាតអោយធ្វើសម្បទាន អាចអនុញ្ញាតអោយធ្វើសម្បទាន ។  
ក្រុងស្រុកសាធារណៈមានលក្ខណៈខុសគ្នាពីខេត្ត-ក្រុង និងពាណិជ្ជកម្មសំរាប់គ្រប់  
គ្រងសេវាសាធារណៈមានលក្ខណៈខុសគ្នាពីខេត្ត-ក្រុងនៅក្នុងមណ្ឌលដែនដីរបស់ខ្លួន ។  
ការប្រើប្រាស់ និងការប្រព្រឹត្តិទៅនៃសេវាសាធារណៈទាំងនោះត្រូវអនុវត្តតាមច្បាប់និងបទបញ្ជាជា  
ធរមាន ។

**ជំពូកទី ៦**

**បុគ្គលិករបស់ខេត្ត ក្រុង**

**មាត្រា ២៧** - អភិបាលខេត្ត-ក្រុង តែងតាំងបុគ្គលិកខេត្ត-ក្រុងក្នុងក្របខ័ណ្ឌវិការរបស់ខេត្ត-ក្រុង ទៅតាមការ  
កំណត់នៃលិខិតបទដ្ឋានដែលមានចែងជាធរមាន ក្រៅពីច្បាប់ស្តីពីសហគ្រាសក្រុមហ៊ុនស៊ីវិល  
នៃព្រះរាជាណាចក្រកម្ពុជាដែលប្រកាសអោយប្រើដោយព្រះរាជក្រមលេខ ០៦ ន.ស.៩៤ ចុះថ្ងៃទី  
៧០ ខែតុលា ឆ្នាំ១៩៩៤ ។ ប៉ុន្តែ បុគ្គលិកទាំងនេះត្រូវតែគោរពកាតព្វកិច្ចដែលតម្រូវចំពោះភ្នាក់ងារ  
សាធារណៈទាំងអស់ ។

ការជ្រើសរើសបុគ្គលិកអោយចូលធ្វើការបាន គឺកំរិតត្រឹមបុគ្គលិកប្រភេទ " គ " ឬ " ឃ "   
ដែលចាំបាច់បំផុត ក្រោយពីបានប្រើប្រាស់អោយអស់លទ្ធភាពនូវមន្ត្រីរាជការដែលមានស្រាប់ ។

**ជំពូកទី ៧**

**បទប្បញ្ញត្តិដោយឡែក**

**មាត្រា ២៨** - បែបបទនៃការអនុវត្តន៍ច្បាប់នេះ ត្រូវកំណត់ឡើងដោយអនុក្រឹត្យ ផ្អែកតាមសភាពការណ៍ជាក់ស្តែង  
របស់ខេត្ត-ក្រុងនីមួយៗ និងដោយប្រកាសរបស់ក្រសួងសេដ្ឋកិច្ចនិងហិរញ្ញវត្ថុទៅតាមការចាំបាច់ ។

**ជំពូកទី ៨**

**អវសានប្បញ្ញត្តិ**

**មាត្រា ២៩** - បទប្បញ្ញត្តិទាំងឡាយណាដែលផ្ទុយនឹងច្បាប់នេះត្រូវទុកជានិរាករណ៍ ។

**មាត្រា ៣០** - ច្បាប់នេះ ត្រូវបានប្រកាសជាការប្រញាប់ ។

ធ្វើនៅរាជធានីភ្នំពេញ ថ្ងៃទី ២៩ ខែ កុម្ភៈ ឆ្នាំ ១៩៩៨

ក្នុងព្រះបរមនាម និង តាមព្រះរាជត្រាស់បង្គាប់

**ប្រមុខរដ្ឋស្តីទី**  
**ហត្ថលេខា**  
**ជា ស៊ីម**

\* \* \*

**២-ព្រះរាជក្រឹត្យ**

**ក្រឹត្យ ៩៩/រកត/០២៩៤/០៧៤**  
**ប្រមុខរដ្ឋស្តីទីនៃព្រះរាជាណាចក្រកម្ពុជា**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជាឆ្នាំ ១៩៩៧
- បានឃើញបទបញ្ជាផ្ទៃក្នុងនៃរដ្ឋសភាព្រះរាជាណាចក្រកម្ពុជាឆ្នាំ ១៩៩៧